

قواعد شرعیہ اور فقہی ضروریات

زبیدہ بیگم

ریسرچ اسکالر، شعبہ علوم اسلامیہ، جامعہ کراچی

Abstract

A common man cannot extract the solution from text of Quran & Hadith. to solve this issue Principle of Islamic Jurisprudence has been develop by the jurist (fuqaha). Jurist exerted tremendous efforts in the field of Islamic Jurisprudence and has set the rules and legal maxims for the convenience of ulema to sort out the solutions. Amongst various rules there are seven basic causes specifically for the issues not mention in t text of Quran & Hadith. This article will discusses these seven causes like complications, necessities, common practice, customs, need , public interest with example and proper justifications.

Key words: Islamic Jurisprudence, Asbab-e-Sab'aa, Jurists.

ہماری فقہی ضروریات

فقہ میں کچھ مسائل ایسے ہیں جنہیں حل کرنے کیلئے قواعد کی ضرورت ہوتی ہے جیسے مسئلہ تحری اس شخص کے بارے میں جس کو قبلہ کا پتہ ناہو اور کوئی خبر دینے والا بھی نہ ہو تو شریعت نے اس مسئلہ کو حل کرنے کیلئے قاعدہ شرعیہ الاجتہاد لا ینقض بمثلہ وضع کیا کہ اگر کسی نے اپنے اجتہاد سے تحری کر کے کہ جس سمت اس کا دل جمے کہ قبلہ اس طرف ہے تو وہ نماز پڑھ لے اور ایک دفعہ تحری کر کے جس طرف نماز پڑھی دو بارہ جب تک قبلہ کی سمت معلوم نہ ہو جائے یقینی طور پر ہر دفعہ تحری کر سکتا ہے جبکہ کپڑے کے پاک یا ناپاک ہونے کے بارے میں تحری ایک دفعہ کر لی تو دوبارہ دوسری تحری دوسرے کپڑے کی طرف منتقل نہیں ہو سکتی کیونکہ وہ اپنے اجتہاد سے ان کے علاوہ کپڑے میں جس کو پہلے ناپاک قرار دے چکا تھا نماز نہیں پڑھ سکتا۔ یہ قاعدہ ہے کہ الاجتہاد لا ینقض

بِمِثْلِهِ كَهَ اِیك اِجْتِهَاد دوسرے اِجْتِهَاد کو نہیں توڑ سکتا۔ یہ قاعدہ شرعیہ اور بہت سی جگہ پر مستعمل ہوا ہے جیسے کہ پانی کے بارے میں تحری کرنا۔ اسی طرح ایک قاضی نے اگر شہادت رد کر دی تو کسی اور کیلئے جائز نہیں کہ وہ اس کی گواہی قبول کر لے کیونکہ قاعدہ ہے ”لَا يَنْقُضُ بِمِثْلِهِ“۔

اسی طرح مسئلہ حلت و حرمت کے بارے میں بھی ہمیں فقہ میں قواعد شرعیہ کی ضرورت پڑتی ہے یعنی جب حلال و حرام جمع ہو جائیں تو کس کو ترجیح ہوگی؟ دونوں حلال ہوں گے یا دونوں حرام ہوں گے تو اس کے بارے میں قاعدہ شرعیہ ہے۔

قاعدہ شرعیہ : اذا جمع الحلال والحرام غلب الحرام على الحلال

جب حلال اور حرام جمع ہو جائیں تو حرام کو حلال پر غلبہ حاصل ہوگا اور سب حرام ہو جائے گا۔ اس قاعدہ کی ہمیں فقہ میں درج ذیل مثالوں میں ضرورت پیش آتی ہے۔ جیسے کہ سکھائے ہوئے کتے کے شکار کے بارے میں کہ شکار میں ایک سکھایا ہوا کتا شریک ہو جائے اور ایک ایسا کتا شریک ہو جائے جو نہ سکھایا گیا ہو تو اس شکار کا کھانا جائز نہیں ہوگا کیونکہ قاعدہ شرعیہ ہے کہ جب حلال و حرام جمع ہو جائیں تو حرام کو حلال پر غلبہ حاصل ہوگا کیونکہ کلب معلّم کا شکار تو حلال ہوتا ہے لیکن کلب غیر معلّم کا شکار حرام ہوتا ہے تو کل حرام ہو جائے گا، حلال پر حرام کو غلبہ حاصل ہوگا۔

ضرورت

لفظ ”اضطرار“ کا اسم ہے جو ”ضرر“ سے بنا ہے جو مفہوم اضطرار کا ہے وہی مفہوم ضرورت کا بھی ہے۔ امام ابو بکر جصاص رازی حنفی رحمۃ اللہ علیہ آیات اضطرار کو نقل کر کے لکھتے ہیں: (۱)

المعجم الوسيط میں ہے

الضرورة الحاجة الشدة لمدفع لها والمشفعة. الضروري: كل ما ليس منه بد (۲)

ضرورت کا معنی ہے حاجت اور سختی و مشقت جس میں مفر نہ ہو اور ”ضروری“ کہتے ہیں ہر اس چیز کو جس کے بغیر چارہ کار نہ ہو۔

حضرت علامہ سید شریف جرجانی رحمۃ اللہ علیہ اپنی مشہور کتاب ”کتاب التعریفات“ میں اس کی تعریف یہ لکھتے ہیں:

الضرورة: مشتقة من الضرر وهو النازل لمدفع له۔ (۳)

”ضرورت“ ضرر سے مشتق ہے اور یہ وہ افتاد ہے جس کو ٹالنا نہ جاسکے۔

اس تعریف میں ”افتاد“ کا لفظ عام ہے خواہ وہ دین پر پڑے یا جان، عقل، نسب، مال پر ایک ساتھ کسی بھی دو یا تین یا چار یا سب پر۔ یہی حال شدت و مشقت کا بھی ہے کہ یہ ”افتاد“ کی ہی دوسری تعبیرات ہیں۔ لہذا یہ بھی افتاد ہی کی طرح تمام کلیات کو عام ہیں۔ المنجد میں ہے:

ضر: ضرا ۱۰ الى كذا: الجاه اضربه على الامر:

اكدده اضطره الى كذا: احوجه والجاه. الضروري:

ماتدعو الحاجة اليه دعاء قويا. ماكدده عليه الانسان.

ماسلب فيه الاختيار للفعل والتترك (٣)

مجبور کیا، ناچار کیا۔ دھمکی دے کر مجبور کیا، ناچار کیا۔

محتاج بنایا، مجبور کیا، ناچار کیا۔ جس کی انسان کو شدید

حاجت پیش آئے جس پر انسان مجبور کر دیا جائے۔

جس میں انسان کے کرنے، نہ کرنے کا اختیار ختم کر دیا جائے۔

یہ ضرر، ضرورت، ضروری، اضطرار کے لغوی معنی ہیں اور سب میں مکمل یکسانیت پائی جاتی ہے اور سب کا حاصل یہی ہے کہ ”ضرورت“ ایسے ضرر شدید کا نام ہے جس کو دور نہ کیا جاسکے، انسان کے بس سے باہر ہو اسی کیفیت کو بے بسی، ناچاری اور سخت مجبوری سے بھی تعبیر کیا جاتا ہے۔ یہ مفہوم ضرورت کی فقہی تعریف میں بھی لازمی طور پر پایا جاتا ہے۔ جیسا کہ ذیل کے انکشاف سے عیاں ہوگا۔

ضرورت کی فقہی تعریف

مجبوری کی وہ حالت جس میں فعل یا ترک فعل پر دین، جان، عقل، نسب، مال میں سے کسی کا تحفظ موقوف ہو اور اس کے بغیر وہ فوت ہو جائے یا فوت ہونے کے قریب پہنچ جائے۔ مثلاً:

دین: دین کے تحفظ کے لئے ضروریات دین اور فرائض عین کی تعلیم، جہاد کی فرضیت اور مرتدین کی عبرتناک سزا کی مشروعیت وغیرہ۔
عقل: عقل کی حفاظت کیلئے مسکرات کا ترک اور شراب پر حد کا نفاذ۔

نسب: نسب کی حفاظت کے لئے نکاح کی سنت پر عمل، زنا سے اجتناب، زانی و زانیہ کے لئے رجم و حد کا لزوم۔
جان: جان کی حفاظت کے لئے اکل و شراب بقدر سدر متق، مہلکات میں پڑنے سے ممانعت، قصاص کی مشروعیت، قتل ناحق پر وعید شدید، دیت کا لزوم، باغیوں کی سرکوبی، وغیرہ۔

مال: مال کی حفاظت کے لئے کوئی ذریعہ معاش اختیار کرنا، مال لوٹنے والے سے قتال کی اجازت، اپنے مال کی حفاظت کی راہ میں قتل ہونے والے کو شہادت کی بشارت، حد سرقہ کا وجوب، رہزنوں کی عبرتناک سزا کی مشروعیت، اسراف و اضعاف مال کی ممانعت، متلفات کے تاوان کا لزوم وغیرہ۔ (٥) (لسان العرب)

ضروریات کی تحقق کی صورتیں

ضروریات کے تحقق کی کئی صورتیں ہیں جو حسب ذیل ہیں:

۱۔ مخمصہ

یعنی شدید بھوک، پیاس جس کے باعث جان چلی جائے۔ ارشاد ربانی ہے:

فَمَنْ اضْطُرَّ فِي مَخْمَصَةٍ غَيْرَ مُتَجَانِفٍ لِإِثْمِهِ فَإِنَّ اللَّهَ غَفُورٌ رَحِيمٌ (۶)

”تو جو بھوک پیاس کی شدت میں ناچار ہو یوں کہ گناہ کی طرف نہ جھکے تو بے شک اللہ بخشنے والا مہربان ہے۔“

۲۔ اکراہ تام

اسے ”اکراہ ملجی“ بھی کہتے ہیں۔ بہار شریعت میں مختار و شامی کے حوالے سے اس کی وضاحت یوں کی گئی ہے:

”اکراہ تام یہ ہے کہ مار ڈالنے یا عضو کا ٹٹنے یا ضرر شدید (سخت پٹائی) کی دھمکی دی جائے۔ ضرر شدید کا مطلب ہے کہ اس سے جان اور عضو کے تلف ہونے کا اندیشہ ہو۔ مثلاً کسی سے یہ کہنا کہ یہ کام نہ کرو ورنہ تجھے مارتے مارتے بیکار کر دوں گا۔ (۷)

۳۔ اقتضائی کلام

یعنی کلام کو صحیح بنانے کے لئے کوئی لفظ مقدر ماننا۔ جیسے حدیث پاک: ”انما الاعمال بالنیات“ میں اسی وجہ سے

”حکم“ کا لفظ مقدر ماننے پر اجماع ہے۔ چنانچہ اشباہ میں ہے:

علیٰ ہذا قدر واحدیث ”انما الاعمال بالنیات“ انہ من
باب المقتضی اذ لا یصح بدون التقدير لكثرة وجود الاعمال
بذو نہا فقدروا مضافاً، ای ”حکم الاعمال“ و ہونو عن،
وقد اريد الاخذوى بالاجماع اه (۸)

حدیث ”انما الاعمال بالنیات“ (اعمال نیتوں کے ساتھ ہیں) باب مقتضی سے ہے کیونکہ جب کثیر اعمال بغیر نیت کے وجود میں آتے ہیں تو یہاں کوئی لفظ پوشیدہ مانے بغیر کلام صحیح نہیں ہو سکتا، لہذا یہاں علماء نے مضاعف پوشیدہ مانا تو عبادت ہوئی۔

”حکم الاعمال“ اور معنی ہوا ”اعمال کا حکم نیتوں کے ساتھ ہے“ اور حکم کی دو قسمیں ہیں دنیوی و اخروی اور یہاں ”حکم“ سے بالاجماع حکم اخروی (ثواب) مراد ہے تو حدیث شریف کا معنی ہوا ”اعمال کا ثواب نیتوں پر ہی ملے گا“۔

۴۔ ضرر شدید

یعنی ممنوع کا ارتکاب نہ کرنے پر اپنے یا دوسرے کے ضرر شدید کا گمان غالب ہو خواہ یہ ضرر جان یا مال کا ہو یا دین، عقل، نسب کا جیسے صاف صاف بولنے پر ضرر شدید کا اندیشہ ہو تو پہلو دار بات بولنے کی اجازت ہے جو بادی النظر میں کذب محسوس ہوتا ہے اور اس سے بھی کام نہ چلے تو کذب صریح کی بھی اجازت ہے۔ قرآن حکیم میں ہے:

قَالُوا أَنْتَ فَعَلْتَ هَذَا بِالْهَيْتَةِ يَا بَرِّهِمْ ۝ قَالَ بَلْ فَعَلَهُ كَبِيرُهُمْ هَذَا فَاسْأَلُوهُمْ إِنْ كَانُوا يَنْطَلِقُونَ (۹)

”مشرک بولے اے ابراہیم! کیا تم نے ہمارے خداؤں (بتوں) کے ساتھ یہ کام کیا (کہ انہیں توڑ دیا) فرمایا، بلکہ ان کے اس بڑے نے کیا تو ان سے پوچھ لو اگر وہ بولتے ہوں۔“
حضرت ابراہیم خلیل اللہ علیہ الصلوٰۃ والسلام کا ارشاد: بلکہ ان کے اس بڑے نے کیا ”پہلو دار کلام سے شمار کیا گیا ہے کہ آپ نے ”بڑے“ سے اپنی ذات مراد لی جب کہ مشرکوں نے اس سے ”بڑے بت“ کو سمجھا۔

ضرورت شرعیہ کے حجت ہونے کی دلائل

ضرورت شرعیہ کے حجت ہونے پر کتاب اللہ و سنت رسول ﷺ میں کثرت سے شواہد پائے جاتے ہیں۔ ہم یہاں اختصار سے پیش نظر چند نصوص کے ذکر پر اکتفا کرتے ہیں۔ ارشاد باری تعالیٰ ہے:

أَنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أُهْلَ بِهِ لِغَيْرِ اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ عَفُورٌ رَّحِيمٌ (۱۰)

”اس نے بھی تم پر حرام کئے ہیں مردار اور خون اور سور کا گوشت اور وہ جانور جو غیر خدا کا نام لے کر ذبح کیا گیا تو جو ناچار ہو نہ یوں کہ خواہش سے کھائے اور نہ یوں کہ ضرورت سے آگے بڑھے تو اس پر گناہ نہیں بیشک اللہ بخشنے والا مہربان ہے۔“

قرآن مجید میں مردار، خون اور لحم خنزیر کی حرمت بیان کرنے کے بعد فرمایا گیا:

فَمَنْ اضْطُرَّ فِي مَخْمَصَةٍ غَيْرَ مُتَجَانِفٍ لِإِثْمٍ فَإِنَّ اللَّهَ عَفُورٌ رَّحِيمٌ (۱۱)

”تو جو بھوک پیاس کی شدت میں ناچار ہو یوں کہ گناہ کی طرف نہ جھکے تو بے شک اللہ بخشنے والا مہربان ہے۔“

حرج کے لغوی معانی

حرج کا لغوی معنی ہے تنگی، بہت زیادہ تنگی۔ پہلے معنی کے لحاظ سے یہ درجہ حاجت میں ہے اور دوسرے معنی کے لحاظ سے درجہ ضرورت میں، بلکہ حق یہ ہے کہ حرج ایک کلی ہے جس کا ایک فرد حاجت ہے اور دوسرا فرد ضرورت۔

حرج کا اطلاق گناہ اور حرام کے مفہوم پر بھی ہوتا ہے مگر تنگی کا معنی ان میں بھی پایا جاتا ہے کہ گناہ خود ایک تنگی ہے یوں ہی حرام بھی بجائے خود ایک تنگی ہے، کیوں کہ شرعاً ان کے کرنے کی گنجائش نہیں رہتی، اسی طرح اس کے مشتقات میں بھی یہ معنی کسی نہ کسی حیثیت میں پایا جاتا ہے۔ لغات القرآن ”مفردات“ میں ہے۔

حرج

اصل الحرج والخرج مجتمع الشیء وتصور منه ضيق مابينهما فقیل للفق حرج وللانهم حرج. قال تعالیٰ، ثم لا یجدوا فی انفسهم حرجا. وقال عز وجل (وما جعل علیکم فی

الدین من حرج) وقد حرج صدره قال تعالى (يجعل صدره ضيقا حرجا) (۱۲)

حرج

حرج اور حراج کا اصل معنی ہے دو چیزوں کے ملنے کی جگہ۔ اس سے دونوں کی درمیانی جگہ کی تنگی کا تصور ہوتا ہے اسی لیے تنگی کو بھی حرج کہا جاتا ہے اور گناہ کو بھی۔ اللہ تعالیٰ کا ارشاد ہے: ”پھر وہ اپنے دلوں میں کوئی تنگی نہ پائیں۔“ اور اللہ عز وجل فرماتا ہے: ”اس نے تم پر دین میں کوئی تنگی نہیں رکھی۔“

”قد حرج صدره“ اس کا سینہ تنگ ہے۔ ارشاد ربانی ہے: ”اور جسے اللہ تعالیٰ گمراہ کرنا چاہتا ہے اس کا سینہ تنگ خوب رکا ہوا کر دیتا ہے۔“

فقہ حنفی کی معتمد لغت ”المغرب“ میں ہے:

حرج صدره: ضيق حرجا
ومنه الحرج فيق المائم
سینه تنگ ہونا
گناہ کی تنگی

وقال الزجاج: الحرج في اللغة اضيق الضيق ومعناه انه ضيق جدا۔

علامہ زجاج نے فرمایا کہ حرج کا معنی ہے بہت تنگی۔ نیز لسان العرب میں ہے:

وحرج اليه لاجاء عن ضيق واحرجه. الجاء عليه وحرج فلان الى فلان اذا ضيق عليه.

واحرحت فلانا. ميرته الى الحرج وهو الضيق واخرجه. الجأته الى مضيق۔

تنگی کی وجہ سے پناہ لیا، مضطر کر دیا، تنگی میں ڈال دینا، میں نے اسی تنگی میں ڈال دیا، میں نے اسے تنگ جگہ کیلئے مجبور کر دیا۔

حرج ایک معنی کے لحاظ سے ضرورت اور دوسرے معنی کے لحاظ سے حاجت ہے۔

ان اقتباسات سے بنیادی طور پر حرج کے دو معانی سامنے آئے۔

۱۔ سخت تنگی

جس میں فعل کی استطاعت نہ رہے جیسے اپنی جگہ سے حرکت نہ کر سکے۔ نماز نہ پڑھ سکے وغیرہ وغیرہ۔ یہ سخت مشقت بھی ہے۔

۲۔ تنگی

جس میں فعل کی استطاعت ہو، گو کہ اس میں مشقت و دشواری ہو۔ جیسا کہ کثیر امور میں ایسا ہی ہے۔ حرج اپنے پہلے معنی کے لحاظ سے ضرورت ہے اور دوسرے معنی کے لحاظ سے حاجت۔ ضرورت کو اضطراب بھی کہا جاتا ہے۔ فقہ کی کتابوں میں جہاں کہیں حرج کا اطلاق پایا جاتا ہے اور شریعت بوجہ حرج آسانی فراہم کرتی ہے۔ ان تمام مقامات پر بھی یہ لفظ کہیں ضرورت کے معنی میں استعمال ہوا ہے اور کہیں حاجت کے معنی میں۔ یہاں تک کہ مفسرین کرام نے قرآن حکیم میں وارد لفظ حرج کی تفسیر بیان فرمائی ہے وہ بھی ضرورت و حاجت سب کو عام ہے۔

حرج کی تعریف

اس لحاظ سے حرج کی تعریف یہ ہوئی:

ایسی تنگی جس کے باعث کلیات خمسہ دین، جان، عقل، نسب، مال میں سے کسی ایک کے تحفظ میں بندے کو مشقت و دشواری پیش آئے خواہ اس کے باعث یہ کلیات فوت و قریب فوت ہو یا نہ ہوں۔

دفع حرج کی تعریف

اور اس کی تنگی کو دور کر دینے کا نام ”دفع حرج“ ہے۔ بلفظ دیگر تعریف یوں ہوگی۔ جس تنگی کی وجہ سے دین، جان، عقل، نسب، مال یا ان میں سے کسی بھی ایک کے تحفظ میں بندے کو مشقت و دشواری پیش آئے۔ اس کو دور کر کے تحفظ فراہم کر دیا جائے۔ مثلاً سخت بھوک یا پیاس سے جاں بلب انسان کو کھانا کھلا دیا جائے یا پانی پلا دیا جائے۔

حرج کی تین صورتیں ہیں

مضرت، مشقت، وقت۔

خود اعلیٰ حضرت امام احمد رضا علیہ الرحمۃ بھی اسے معنی عام ہی استعمال کرتے ہیں۔ فرماتے ہیں: اقول: وبالله التوفیق۔ حرج کی تین صورتیں ہیں:

ایک: یہ کہ وہاں پانی پہنچانے میں مضرت ہو۔ جیسے آنکھ کے اندر۔

دوم: مشقت ہو جیسے عورت کی گندھی ہوئی چوٹی۔

سوم: بعد علم و اطلاع کوئی ضرور مشقت تو نہیں، مگر اس کی نگہداشت اور اس کی دیکھ بھال میں دقت ہے۔ کبھی، مچھر کی بیٹ یا الجھا ہوا گرہ کھایا ہوا بال۔

قسم اول کے معانی تو ظاہر اور قسم سوم میں بعد اطلاع ازالہ مائع ضرور ہے مثلاً جہاں مذکورہ صورتوں میں بندی، سرمہ، آٹا، روشنائی، رنگ، بیٹ وغیرہ میں سے کوئی چیز جمی ہوئی دیکھے تو اسے چھڑالے کہ ازالہ میں تو کوئی حرج تھا ہی نہیں تعاد میں تھا، بعد اطلاع اس کی حاجت نہ رہی

”ومن المعلوم ان ما كان لضرورة تقدر بقدرها. هذا ما ظهر والعلم بالحق عند ربی. (۱۳)

ان مثالوں میں عورت کو اپنی گندھی ہوئی چوٹی کھولنے میں جو حرج و مشقت ہے وہ صرف درجہ حاجت میں ہے اور کبھی مچھر کے بیٹ سے بچنا درجہ ضرورت میں۔ اس تفصیل سے یہ امر روز روشن کی طرح عیاں ہوگا کہ حرج کے مفہوم لغوی و مفہوم شرعی دونوں ہی حاجت و ضرورت کو عام ہیں۔ اس میں فقہا جہاں حرج کی وجہ سے آسانی کا حکم دیتے ہیں وہاں وہ کبھی درجہ ضرورت میں ہوتا ہے اور کبھی درجہ حاجت میں اور عنقریب دفع حرج کے مسائل سے بھی یہ حقیقت اجاگر ہوگی۔ (انشاء اللہ الرحمن)

دوسرا باب: حاجت

حاجت کی لغوی تشریح

حاجت کا معنی ہے ضرورت۔ اس کی جمع حاج، حوج و حاجات ہے۔ یہ عربی زبان کے لفظ حوج سے ماخوذ ہے جس کا معنی ہے افتقار یعنی فقیر ہونا، محتاج ہونا۔

حاجت اس چیز کو بھی کہتے ہیں جس کا انسان محتاج ہو۔ قرآن حکیم کی آیت کریمہ ولا یجدون فی صدورہم حاجۃ مما یتوٰ (۱۳) میں حاجت کا لفظ محتاج الیہ کے معنی میں ہے۔ جیسا کہ تفسیر کشاف میں ہے: والمحتاج الیہ یشمی حاجۃ یقال خدمنہ حاجتک واعطاه من مالہ حاجتہ۔ آدمی جس چیز کا محتاج ہوا سے حاجت کہا جاتا ہے۔ کہتے ہیں خدمنہ حاجتک اس سے اپنی حاجت کی چیز لے لو۔ اعطاه من مالہ حاجتہ اس نے اپنے مال سے اسے حاجت کی چیز عطا کی۔ ایسا ہی تفسیر مدارک التنزیل میں بھی ہے (۱۵) رہائشی مکان، سواری کے جانور، گھر کا سامان، پہننے کے کپڑے وغیرہ کو فقہانے حوائج اصلیہ سے اس معنی کے لحاظ سے بھی شمار کیا ہے۔ المعجم الوسیط میں ہے:

حاج: حوجا افتقر	محتاج ہوا، فقیر ہوا
الحاج: المفتقر	محتاج
الحوج: الافتقار	اختیاج
الحاجة: یفتقر الیہ الانسان ویطلبہ	انسان جس کا حاجت مند و طلب گار ہو
المحتاج: میں ہے:	

الحاجة: ج: حاج و حوج و حاجات: ما یحتاج الیہ
حاجت جمع حاج و حوج و حاجات وہ چیز جس کی آدمی کو ضرورت ہو۔
عربی لغات کے لحاظ سے حاجات کا معنی ضرورت اور ضرورت کا معنی حاجت ہے مگر ضرورت کا اطلاق حاجت پر بھی ہوتا ہے اور حاجت شدیدہ پر بھی۔

المعجم الوسیط میں ہے:

الضرورة: الحاجة الضروری تدعو الحاجة الیہ دعاء قویا ماسلب فیہ الاختیار للفعل
والترک ضروری

جس کی شدید حاجت ہو۔ جس میں کرنے نہ کرنے کا اختیار سلب ہو جائے۔ یہاں سے معلوم ہوا کہ لغوی معنی کے لحاظ سے ضرورت حاجت کو بھی کہتے ہیں اور اس حاجت شدیدہ کو بھی جس کے کرنے نہ کرنے کا اختیار باقی نہ رہے۔

حاجت کا فقہی مفہوم

مجبوری کی وہ حالت جس میں فعل یا ترک فعل پر مقاصد پنج گانہ، دین، جان، عقل، نسب، مال میں سے کسی کا تحفظ موقوف نہ ہو مگر اس کے بغیر مشقت اور حرج و ضرر کا سامنا کرنا پڑے۔ جیسے رہنے کا مکان، جاڑے گرمیوں میں پہننے کے

کپڑے روشنی کیلئے چراغ، علمی شغل رکھنے والے کیلئے دینی کتابیں وغیرہ۔ ان پر مقاصد پنج گانہ کی حفاظت موقوف نہیں، مگر یہ اسباب فراہم نہ ہوں تو مشقت اور حرج و ضرر کا سامنا کرنا پڑے گا اسی لیے فقہائے کرام نے ان اسباب کو حاجت اصلیہ سے شمار فرمایا ہے۔ اور جیسے دین کے لئے عقاید ظنیہ کی تعلیم، جن کا مخالف گمراہ، گمراہ گر، بدعتی اور عند الفقہاء کا فریک ہو جاتا ہے۔ فرائض کفایہ، فرائض عملیہ اور واجبات کی تعلیم، عقل کے لئے محرمات کا ترک، نسب کے لئے غیر اب کی طرف انتساب کی حرمت اور وطی حرام کا ترک۔ واضح ہو کہ حیض و نفاس و نکاح فاسد میں بیوی کے ساتھ جماع حرام ہے۔ جان کیلئے کھانا پینا بقدر مسنون، مال کے لئے اجارہ، بیع مطلق، بیع مسلم اور بیع بشر و متعارفہ کا جواز۔

یہ تمام امور حاجات سے ہیں جن پر مقاصد پنج گانہ کا تحفظ موقوف نہیں ہے مگر یہ نہ ہوں تو حرج و ضرر لازم آئے گا۔ مثلاً حیض کی حالت میں بیوی سے جماع کیا تو اس سے پیدا ہونے والے بچے کے ثبوت نسب پر کوئی فرق نہ پڑے گا لیکن وہ بچہ ولد الحرام ہوگا جو اس کے حق میں یقیناً بڑا ضرر و حرج ہے۔ (۱۶)

فرق و امتیاز

ضرورت اور حاجت کے درمیان فرق و امتیاز ان کی تعریفات و تشریحات سے عیاں ہے کہ:

- ۱۔ ضرورت میں مجبوری اس حد کو پہنچ جاتی ہے کہ بندہ اگر حرام چیز کا ارتکاب نہ کرے تو دین، جان، عقل، نسب، مال یا ان میں سے کوئی ایک تباہ ہو جائے گا جبکہ حاجت میں مجبوری اس حد کو نہیں پہنچتی کہ ان میں سے کوئی ایک تباہ ہو جائے بلکہ صرف اس حد کو پہنچتی ہے کہ بندہ حرام چیز کا ارتکاب نہ کرے تو اسے ضرر و مشقت سے دوچار ہونا پڑے گا۔
- ۲۔ ضرورت میں بندے کا اختیار ختم ہو جاتا ہے اور حرام میں مبتلا ہونے کے سوا کوئی چارہ کام نہیں رہ جاتا جب کہ حاجت میں اختیار یک گونہ باقی رہتا ہے اور وہ بالکل ناچار نہیں ہوتا۔
- ۳۔ ضرورت میں ضرر اپنی انتہا کو پہنچ جاتا ہے خواہ وہ ضرر جان ہو یا ضرر مال یا ضرر عقل و نسب و دین۔ اور حاجت میں ضرر اپنی انتہا کو نہیں پہنچتا بلکہ ایک درجہ نیچے رہتا ہے۔ سردی سے کانپ رہا ہے مگر اتنا کپڑا ہے کہ ہلاک نہ ہوگا تو مرتبہ حاجت ہے اور اتنا بھی کپڑا نہ ہو اور ہلاک ہو جائے یا ہلاکت کے قریب پہنچ جائے تو مرتبہ ضرورت ہے۔
- ۴۔ شرعی احکام کے لحاظ سے دیکھا جائے تو ضرورت مرتبہ فرض میں ہے اور حاجت مرتبہ واجب میں۔ لہذا اگر کسی کے پاس اتنا بھی پانی نہیں کہ ہاتھ، پاؤں، چہرے کو ایک ایک بار دھو سکے تو اسے تیمم کی اجازت ہوگی ورنہ دین کا یہ فریضہ فوت ہو جائے گا۔ یہ مرتبہ ضرورت ہے اور اگر اتنا پانی ہے کہ ایک یا دو بار ان اعضاء کو دھو سکتا ہے مگر تین بار نہیں دھو سکتا تو اسے تیمم کی اجازت نہیں کہ یہاں پانی کی کمی سے یہ اثر و ضو پڑے گا کہ سنت مؤکدہ چھوٹ جائے گی مگر ایسا نہ ہوگا کہ دین کا یہ فریضہ ہی فوت ہو جائے یہ مرتبہ حاجت ہے۔
- ۵۔ ضرورت کی وجہ سے حرام قطعی بھی مباح ہو جاتا ہے جب کہ حاجت کی وجہ سے صرف مکروہ کی حد تک اجازت ہوتی ہے۔ لہذا اگر کوئی بھوک سے مر رہا ہو تو اسے مردار کھانے کی اجازت ہے اور اگر کوئی بھوک سے پریشان تو ہو لیکن جاں بلب نہ

ہو تو اسے اپنے مذہب کے مکروہات کھانے کی اجازت ہوگی۔ خصوصاً ایسے مکروہات جو مذہب شافعی وغیرہ میں مباح قرار دیئے گئے ہیں۔ لہذا وہ کیکڑا کھا سکتا ہے، یوں ہی حلال جانوروں کے وہ اعضاء جنہیں کھانا مکروہ ہے جیسے اوجھڑی وغیرہ وہ بھی کھا سکتا ہے لیکن مردار و خون و خنزیر کو ہاتھ نہیں لگا سکتا۔

۶۔ جہاں ضرورت متحقق ہوگی وہاں حاجت بھی ضرور متحقق ہوگی کہ ضرردونوں میں مشترک طور پر پایا جاتا ہے، لیکن جہاں حاجت متحقق ہو وہاں ضروری نہیں کہ ضرورت بھی پائی جائے کہ حاجت میں ضرر نسبتاً ہلکا ہوتا ہے اور ضرورت میں پایا جانے والا ضرر برداشت کی حد سے باہر ہوتا ہے۔ (۱۷)

عموم بلوئی (تشریح، اثر و دائرہ اثر)

عموم و بلوئی بھی اسباب تخفیف سے ہے جس کا حرج و مشقت کے ازالہ میں بڑا گہرا اثر ہے اور اس کا دائرہ اثر بھی خاصا وسیع ہے۔

عموم بلوئی کے تشریح لغوی حیثیت سے

عموم بلوئی کا لفظی معنی ہے عام مشقت، آزمائش، امتحان، سب کا یا اکثر کا مشقت میں پھنس جانا، آزمائش یا امتحان میں مبتلا ہونا، یہ دونوں کا مرکب ہے۔ عموم اور بلوئی کے ہم الگ الگ دونوں لغوی معانی بیان کرتے ہیں جن کے مجموعہ سے اس مرکب کی تشریح واضح ہو کر سامنے آجائے۔

عموم: کا لغوی معنی ہے عام ہونا، شامل ہونا، شائع ہونا، افراد کا احاطہ کرنا۔ کہا جاتا ہے عم المطر البلاد بارش تمام شہروں میں ہوئی۔ کتب اصول فقہ مثلاً نور الانوار، اصول الشاشی، حسامی، توضیح تلویح، مسلم التبوت، وفواتح الرحموت وغیرہ میں بھی عموم کا معنی ”شمول و تناول“ ہی بتایا ہے اور بلوئی یا بلیۃ کا معنی ہے مشقت، آزمائش، امتحان، مصیبت، غم، تکلیف۔ جیسا کہ کتب لغت میں اس کی صراحت ہے۔ مثلاً قرآن حکیم کی معتمد لغت المفردات میں اس کی صراحت ہے۔

بلی کہا جاتا ہے بلی الثوب بلاء کپڑا بوسیدہ ہوا۔ بلاء سفر سفر نے تھکا دیا۔ بلیوۃ میں نے اسے جانچا گویا کہ میں نے اسے بار بار جانچ کر تھکا دیا۔ غم کو بلا اس وجہ سے کہا جاتا ہے کہ وہ جسم کو گھلا دیتا ہے۔ تکلیف کو کئی وجہ سے بلا کہا جاتا ہے کہ وہ تمام طرح کی تکالیف بدن پر مشقت ہیں۔ دوسرے اس وجہ سے کہ یہ ارتکاب اختیارات ہیں یعنی جانچ و آزمائش۔ یہی وجہ ہے کہ اللہ عز و جل فرماتا ہے:

وَلْيَبْلُوْا نَفْسَهُمْ حَتَّىٰ يَعْلَمَ الْمُجَاهِدِيْنَ مِنْكُمْ وَالصَّابِرِيْنَ

”اور ضرور تمہیں وہ جانچیں گے۔ یہاں تک کہ دیکھ لیں تمہارے مجاہدین اور صابرین کو۔“

اب عموم اور بلوئی دونوں کے معانی کو یکجا کیجئے تو عموم بلوئی کی تشریح یہ سامنے آئے گی: عام مشقت، تکلیف، سب کا مشقت میں پھنس جانا، حرام میں مبتلا ہونا، آزمائش سے دوچار ہونا، ہلاکت کے دھانے پر پہنچ جانا، عاجز آ جانا، یہ مفہوم اس کی فقہی

تعریف میں بھی پایا جاتا ہے جیسا کہ آئندہ سطور سے بھی عیاں ہوگا۔ (۱۸)

عموم بلوئی کی تشریح فقہی حیثیت سے

اس بے مایہ کو عموم بلوئی کی تعریف کتب فقہ میں نہ ملی، اس لیے اس کے تعلق سے فقہی جزئیات اور فقہاء کے ارشادات کو سامنے رکھ کر اس کی تشریح کی کوشش کی ہے۔ مثلاً کتاب الطہارت کا ایک مسئلہ ہے کہ غیر ماکول اللحم پرندے کی بیٹ امام اعظم علیہ الرحمۃ الرضوان کے نزدیک نجاست حقیقہ ہے۔ کیونکہ اس میں عموم بلوئی پایا جاتا ہے۔ مگر صاحبین رحمہم اللہ تعالیٰ فرماتے ہیں کہ یہاں عموم بلوئی متحقق نہیں کیونکہ عموم کیلئے ”کثرت ابتلاء“ چاہیے جو یہاں مفقود ہے۔ چنانچہ تین الحائق میں ہے:

ووجه التغلیظ انه لا تکثر اصابته اه (۱۹)

اس کے تحت حاشیہ امام شمس میں ہے۔

ای فلا یکون فیہ بلوئی اه (۲۰)

مغلطہ ہونے کی وجہ یہ ہے کہ زیادہ تر بیٹ لوگوں کے اوپر نہیں گرتی اس لئے اس میں بلوئی ورج نہیں۔ اس عبارت کے مفہوم مخالف سے یہ معلوم ہوا کہ عموم بلوئی کے لیے یہ ضروری ہے کہ مخطور میں ابتلاء کثرت سے ہونا چاہئے۔ فتح القدیر میں ہے:

لانہا (ای البلوئی) انما تتحقق باعلیۃ عسر الانفکات (۲۱)

عموم بلوئی کا تحقق محض وہاں ہوتا ہے جہاں عام طور سے پچنا دشوار ہو۔

اس عبارت سے دو باتیں معلوم ہوں گی، ایک یہ کہ عموم بلوئی صرف وہاں متحقق ہوتا ہے جہاں مخطور شرعی سے پچنا دشوار ہو دوسرا یہ کہ دشواری نادر نہ ہو، بلکہ اغلب ہو، یعنی زیادہ تر پائی جاتی ہو۔ فقہائے کرام کے دوسرے ارشادات سے بھی یہی افادات واضح ہو کہ سامنے آتے ہیں جیسا کہ آنے والے جزئیات اس کے شاہد ہیں اور یہ حقیقت تو سب پر عیاں ہے کہ صرف عوام کا لالعام کا ابتلاء کوئی چیز نہیں ورنہ عوام کا ابتلاء بہت سے معاصی میں ہوتا ہے مگر وہ قطعی معتبر ہیں۔ مثلاً سجدے میں انگلیوں کا پیٹ نہ لگنا، غسل میں ناک کے نرم بالے تک پانی نہ چڑھانا، داڑھی منڈانا، نماز نہ پڑھنا، غلط قرأت کرنا وغیرہ۔

عموم بلوئی کی تعریف

اس تفصیل کی روشنی میں عموم بلوئی کی تعریف یہ ہوئی وہ حالت و کیفیت جس کے باعث عوام و خواص سب ہی مخطور شرعی میں مبتلا ہوں اور دین، جان، عقل، نسب، مال یا ان میں سے کسی ایک کے تحفظ کیلئے اس سے پچنا معتذر یا حرج و ضرر کا سبب ہو۔

عموم بلوئی کا اثر و دائرہ اثر

عموم بلوئی کبھی درجہ ضرورت میں ہوتا ہے اور کبھی درجہ حاجت میں جو دائرہ اثر حاجت اور ضرورت کا ہے وہی دائرہ اثر عموم بلوئی کا بھی ہے، تو کچھ خاص امور کر چھوڑ کر یہ بھی عامۃ ابواب فقہ میں تخفیف و تغیر حکم کا سبب ہے جس میں عبارت معاملات وغیرہ بھی

شامل ہیں۔

عموم بلوئی کے مسائل

یہ مسائل دو طرح کے ہیں، کچھ تو وہ ہیں جن سے بچنا ممکن نہیں یعنی وہ درجہ ضرورت میں ہیں اور کچھ ایسے ہیں جن سے بچنا ممکن ہے اور یہ وہ مسائل ہیں جو درجہ حاجت میں ہیں۔
ہم ذیل میں صرف نمونے کے طور پر دونوں کے کچھ شواہد کرتے ہیں:

وہ مسائل جن میں منظور سے بچنا ممکن نہ ہو

اشباہ میں ہے:

اسباب تخفیف سے چھٹا سبب دشواری و عموم بلوئی ہے۔ شریعت طاہرہ اس کی وجہ سے بھی احکام میں چھوٹ اور آسانی عطا فرماتی ہے۔ یہی وجہ ہے کہ درج ذیل چیزوں سے نجاست کا حکم اٹھالیا گیا ہے۔

[۱] معذور کے جسم سے نجاست برابر نکلتی رہتی ہو کہ جب بھی دھوئے نجاست نکل آئے تو اس کی نماز نجاست کے ساتھ ہی صحیح ہے۔ [۲-۳] کپڑے میں پھو اور کھٹل کا خون، اگرچہ زیادہ ہو۔ [۴] سوئی کی نوک کی مقدار کپڑے پر پیشاب کی چھینٹیں [۵] سڑکوں کی کچڑ۔ [۶] نجاست کا اثر (رنگ، دھبہ وغیرہ) جس کا ازالہ دشوار ہو۔ [۷] اور قول مفتی بہ پر پانی کے برتنوں کے سوا میں بلی کا پیشاب۔ [۸] نیز مذہب مفتی بہ پر سونے والے کے منہ کی رال۔ [۹] اور بچوں کے منہ کی رال۔ [۱۰] خشک پانخانے کا غبار۔ [۱۱] گوبر کی راکھ کو بھی امت کی آسانی کیلئے پاک مانا گیا ورنہ اکثر شہروں میں روٹی کا ناپاک ہونا لازم آئے گا۔ [۱۲] چمکاؤ کا پیشاب اور بیٹ کی طہارت بھی اسی نوع سے ہے۔ [۱۳] اور میت کو غسل دیتے وقت اڑنے والی چھینٹیں جن سے نہلانے والا بچ نہیں سکتا۔ [۱۴] اور بازاروں کا چھڑکاؤ جس سے قدم بھیگ جائیں۔ (۲۲)

بہار شریعت میں ہے:

موزے یا جوتے میں دلدار نجاست لگی جیسے پانخانہ، گوبر، منی تو اگرچہ وہ نجاست تر ہو، کھرپنے اور رگڑنے سے پاک

ہو جائیں گی۔ (۲۳)

یہ مسلک شیخ مذہب حضرت امام ابو یوسف رحمۃ اللہ تعالیٰ کا ہے جو انہوں نے بوجہ عموم بلوئی اختیار فرمایا۔ چنانچہ ہدایہ میں ہے: امام ابو یوسف رحمۃ اللہ تعالیٰ علیہ سے مروی ہے کہ جوتے کو زمین سے اچھی طرح پونچھ دیا، اس میں نجاست کا اثر نہ رہ گیا تو وہ بوجہ عموم و بلوئی اور اطلاق حدیث پاک ہو جائے گا۔ ہمارے مشائخ رحمہم اللہ تعالیٰ کا موقف یہی ہے۔ (۲۴)

فتح القدیر میں ہے: اکثر مشائخ امام ابو یوسف رحمۃ اللہ تعالیٰ علیہ کے قول پر حکم دیتے ہیں اور عموم بلوئی کی وجہ سے یہی

مختار ہے۔ (۲۵)

عرف کے لغوی معنی

عرف یا معروف معنی ہیں: ما یتعارفہ الناس وہ چیز جسے لوگ جانتے پہچانتے ہوں۔ یہاں ”ناس“ یا ”لوگ“ کا لفظ عوام و خواص سب کو عام ہے اور ”چیز“ سے مراد ہے اچھی چیز، کہ بری چیز معروف نہیں منکر ہوتی ہے اور یہ دونوں ایک دوسرے کی ضد ہیں۔ عربی زبان کی مشہور و مستند لغت ”لسان العرب“ میں ہے۔

العرف والمعروف واحدہ صد النکر و هو کل ما تعرفہ النفس من الخیر و تبسابه،
وتضمنن الیہ۔ (۲۶)

عرف اور معروف دونوں ایک ہیں ”نکر“ (یعنی نامعلوم چیز یا ناگوار و نا آشنا چیز کی ضد) اور عرف کے معنی ہیں ”ہر اچھی چیز جس سے طبیعت آشنا ہو اس سے مانوس اور مطمئن ہو۔

مدارج کے لحاظ سے عرف کی اقسام

عرف کے مدارج کے لحاظ سے اس کی تین قسمیں ہیں:

۱۔ عرف عام ۲۔ عرف خاص ۳۔ عرف نادر

۱۔ عرف عام

وہ امر جو کسی ملک یا صوبے کے بلاد کثیرہ میں عام طور سے عوام و خواص کے درمیان رائج ہو۔

۲۔ عرف خاص

وہ امر ہے جو ایک دو شہروں میں عام طور سے عوام کے درمیان رائج ہو۔ حضرت علامہ شامی فرماتے ہیں:
علامہ بیہری نے شراشاہ میں مستصفیٰ کے حوالے سے نقل فرمایا کہ تعامل عام وہ ہے جو شرائع ذائع اور معروف و مشہور ہو۔ تو ان کا ارشاد ”تعامل عام“ عام مطلق کو بھی شامل ہو۔ جو تمام شہروں میں رائج اور عام مفید کو بھی، جو کسی ایک شہر میں رائج ہو۔ تو یہ دونوں عرف جب تک کہ مشہور اور شرائع ذائع نہ ہو جائیں عام نہ ہوں گے اور نہ ہی ان پر احکام کی بنیاد ہوگی۔ (۲۷)

مصلحت کا لغوی اور شرعی مفہوم

مصلحت ”صلاح“ کا ہم معنی ہے اس کی ضد مفسدہ اور صلاح کی ضد فساد ہے معنی ہے: درست ہونا، ٹھیک ہونا، فساد کا زائل ہونا۔ لسان العرب میں ہے:

الصلاح: ضد الفساد	صلاح فساد کی ضد ہے
صلح، یصلح، صلاح	صلح، یصلح کا مصدر صلاح بھی ہے
وصلوحاً، والمصلحیۃ	صلوح بھی

الصالح واحد المصالح اور مصلحہ کا معنی صلاح ہے جمع صالح

قرآن حکیم کی معتمد و مستند لغت المفردات میں ہے:

صلح فساد کی ضد ہے اور زیادہ تر ان کا استعمال افعال کے ساتھ خاص ہے قرآن عزیز میں صلاح کے مقابل کبھی فساد اور کبھی سبب آئی ہے ایسا کثیر مقامات پر ہے ارشاد باری تعالیٰ ہے، اور ملایا اک کام اچھا اور دوسرا برا، (۲۸) اور زمین میں فساد نہ پھیلاؤ اس کی اصلاح اور سنوارنے کے بعد اس میں عدل قائم ہونے کے بعد اور جو لوگ ایمان لائے اور نیک کام کئے۔

امام محمد غزالی فرماتے ہیں:

مصلحت کا اصل معنی ہے منفعت کا حصول، ضرر کا ازالہ، مگر یہاں مصلحت سے ہماری مراد یہ معنی نہیں ہے اس لئے کہ منفعت اور دفع ضرر خلق کے مقاصد ہیں اور خلق کی صلاح و درستگی ان کے مقاصد کی تحصیل میں ہے بلکہ مصلحت سے ہماری مراد۔ مقصود شرع کی محافظت ہے اور مقصود شرع پانچ ہیں: [۱] حفاظت دین [۲] جان [۳] عقل [۴] نسل [۵] مال جو ان پانچوں امور کی حفاظت کو متضمن ہو وہ مصلحت ہے اور جو چیز ان پانچوں امور کو فوت کر دے تو وہ مفسدہ ہے اور اس کا ازالہ بھی مصلحت ہے۔ اس تفصیل کی روشنی میں، دینی ضروری مصلحت، کا شرعی مفہوم ہوگا وہ اہم چیز جو دین، جان، عقل، نسل، مال کی حفاظت کا ضامن ہو مختصر یوں بھی کہہ سکتے ہیں، وہ امر اہم جس میں بھلائی زیادہ اور خرابی کم ہو۔

”فساد“ کا معنی

فساد کا معنی ہے بگاڑ شے کا اعتدال کی حد سے باہر نکل جانا قابل انتفاع ہونے اور درستگی سے خارج ہو جانا معاصی کا اظہار دین کی اہانت ہے۔ قرآن کریم کی لغت المفردات میں ہے:

فسد الفساد خروج الشئ عن الاعتدال قليلا كان الخروج عنه او كثير او يضاده الصلاح ويستعمل ذالك في النفس والبدن ولا شياء لخارجة عن لا ستقامة يقال فسادا وفسادا او فسودا وفسده غيره، قال (لفسد السموات والارض لو كان فيهما آلهة الا الله لفسدتا ظهر الفساد في البر والبحر والله لا يحب الفساد واذ قيل لهم لا تفسدوا في الارض الا انهم هم المفسدون لفسده فيها ويهلك الحرث والنسل . ان الملوک اذا دخلوا قرية افسدوها . ان الله لا يصلح عمل المفسدين والله يعلم المفسد من المصلح (۲۹) فساد کا معنی ہے شے کا اعتدال سے باہر ہو جانا۔ خواہ تھوڑا سا باہر ہو یا زیادہ اس کی ضد صلاح ہے اس کا استعمال جان، دل، بدن، اور ان تمام چیزوں کے لئے ہوتا ہے جو درست نہ رہ گئی ہو۔ کہا جاتا ہے۔ فسد وفساد فسودا، ٹھیک نہ رہا فسدہ غیرہ دوسرے نے اسے خراب کر دیا اللہ عزوجل کا

ارشاد ہے: تو ضرور آسمان و زمین تباہ و برباد ہو جاتے۔ [۲] اگر آسمان و زمین میں اللہ کے سوا اور خدا ہوتے ہے تو ضرور تباہ ہو جاتے۔ [۳] چکی خرابی خشکی اور تری میں اور اللہ فساد سے راضی نہیں اور جو ان سے کہا جائے زمین میں فساد نہ کرو۔ [۴] سنتا ہے! وہ ہے فسادی ہیں۔ [۵] تاکہ اس میں فساد ڈالیں اور کھیتی اور جانیں تباہ کرے۔ [۶] بے شک جب بادشاہ کسی بستی میں داخل ہوتے ہیں اسے تباہ کر دیتے ہیں۔ [۷] اللہ مفسدوں کا کام نہیں بناتا۔ [۸] اور خدا خوب جانتا ہے بگاڑنے والے کو سنوارنے والے سے (فقہ اسلامی ۳۲۶۔ ۳۲۷)

مدارک شریف میں ہے:

والفسادہ خروج الشئ عن حال استقامتہ و کونہ منتفعاً بہ

وضدہ الصلاح وهو الحصول علی الحال المستقیمۃ (۳۰)

فساد یہ ہے کہ شے کا حال درست نہ رہے اور قابل انتقا ہونے سے نکل جائے اسکی ضد صلاح ہے جسکا معنی ہے درست حال میں موجود رہنا۔

شرعی احکام پر فساد کا اثر

فساد کا ضرر مصلحت کے نفع سے زیادہ ہو تو فساد و ضرر کے ازالہ کو ترجیح دی جاتی ہے اور اس کی وجہ سے پہلے ثابت شدہ شرعی احکام بھی بدل جاتے ہیں ہم ذیل میں اس کے چند شواہد پیش کرتے ہیں۔ فتاویٰ رضویہ میں ہے:

جہاں سے معلوم ہوا کہ قاعدہ فقیہ درء المفساد اولیٰ من جلب مطلق بہن ہے بلکہ اس شرط سے مقید ہے کہ فساد مصلحت سے غالب پر غالب ہو اور مصلحت اس کے مقابل مغلوب ہو لہذا اس قاعدہ میں قاعدہ فقیہ قد تراعی المصلحة لغلبتها علی الفساد میں کوئی تعارض نہیں کہ دونوں کا محمل الگ الگ ہے۔

ہاں الگ الگ دو حیثیتوں سے کسی محل میں ان کا اجتماع ہو سکتا ہے جیسے نماز غضب کی ہوئی زمین میں پڑھی جائے اسے اگر اس حیثیت سے دیکھا جائے دوسرے کی زمین کا بلا اجازت استعمال ہے تو نماز پڑھنی مکروہ ہے اور حیثیت سے دیکھا جائے کہ وہ اللہ عزوجل کی مقدس عبادت ہے جو اجلال و تعظیم کی کیفیات حسنہ پر مشتمل ہے تو فریضہ الہی سے سبکدوشی کیلئے کافی ہے۔

یوں ہی عید الفطر کے دن روزہ رکھنے کی سنت کو اگر اس حیثیت سے دیکھا جائے کہ یہ روزہ ہے جو اللہ عزوجل کی طرف منسوب ہے کا سرشہوت ہے تو بلاشبہ مصلحت ہے اور اسی وجہ سے سنت واجب بھی ہو جاتی ہے اور اس حیثیت سے دیکھا جائے کہ یہ اللہ تعالیٰ کی ضیافت سے اعراض ہے تو یقیناً وہ مفسدہ ہے اور یہی وجہ ہے کہ ادن روزہ رکھنا حرام ہے۔

فتاویٰ عالمگیری میں ہے:

الصلاة فی الارض مغصوبة جائزة ولكن يعاقب بطلمه فما كان بينه وبين الله تعالى يثا

ب وما كان كذا فی المختار الفتاوی

غضب کی ہوئی زمین میں نماز درست ہے ہاں۔ غاصب پر اس کے ظلم کی وجہ سے عذاب ہوگا تو وہ اللہ عزوجل کی عبادت پر ثواب پائے گا اور بندے کی حق تلفی کی وجہ سے عذاب ہوگا۔

السلاة جائز فی جنح زلک لا ستجمو شرائطھا وار کا نہا وتعاد غیر مکروہ ان تمام صورتوں میں نماز صحیح ہے۔ اسلئے کی نماز کے شرائط اور ارکان پائے جاتے ہیں اور غیر مکروہ طریقے پر اس کا اعادہ واجب ہے۔ (۳۱)

ردالمحتار میں ہے:

اذا نذر صیام هذه الايام فانه يلزمه وويقضيه في غيرها ، رانة لم يصبر بنفس النذر مر تكه للنبهى وانها للترزم طاعة الله تعالى والمعصية بالفعل فكا نت من ضرورات الميا شرة منح مع زاده

اگر منہیہ یعنی عید و بقر عید اور ذبح کی گیارہویں بارہویں، تیرہویں میں روزے رکھنے کی نذر مانے تو نذر اس کے زمرے لازم ہوگی اور دوسرے دنوں میں اس کی قضاء کریں گا اس لئے کہ نذر مانے سے وہ ممنوع کا مرتکب نہیں ہوا کہوں کی اس نے اللہ تعالیٰ کی اطاعت اپنے ذمے لازم کی معصیت ان دنوں میں روزہ رکھنا ہے۔ لہذا ایام مہیمہ میں روزہ رکھنے سے تو معصیت کا تحقق ہوگا لیکن روزہ اپنے ذمے واجب کر لینے سے معصیت تحقق نہ ہوگا۔

درمختار میں ہے:

یکره حضورهن الجماعة ولو لجمعة وعید و وعظ مطلقا ولو عجزوا لیلا علی المذهب المفتی به لفساز الزمان.

فساد زبان کی وجہ سے مذہب مفتی بہ یہ ہے کہ عورتوں کا جماعت میں حاضر ہونا مطلق مکروہ ہے اگرچہ وہ حاضری جمعہ و عیدین ادا کرنے اور وعظ سننے کے لئے ہو اور اگرچہ عورت بوڑھی ہو۔ اور رات کا وقت ہو مسلم شریف میں ہے:

عن یحی وهو ابن سعید عن عمرة بنت عبد الرحمن انها سمعت عائشة زوج النبی ﷺ تقول: لو ان رسول ﷺ رای ماماء احدث النساء لمنعهن المسجد كما منعت نساء بنی اسرائیل قال: فقلت لعمرة: انسا بنی اسرائیل منعن النساء المسجد قالت نعم۔

یحیی بن سعید سے مروی ہے وہ عمر بنت عبد الرحمن سے روایت کرتے ہیں کہ انھوں نے ام المؤمنین حضرت عائشہ صدیقہ رضی اللہ تعالیٰ عنہا کو یہ فرماتے ہوئے سنا کہ اگر رسول اللہ ﷺ عورتوں کا یہ حال دیکھتے تو ضرور انھیں مسجد میں آنے سے منع فرمادیتے جس طرح بنی اسرائیل کی عورتوں کو روک دی گئی، روى کہتے ہیں میں نے عمرہ سے پوچھا: کیا بنی عورتیں مسجد میں آنے سے روک دی گئی تھیں؟ تو انھوں نے کہا ہاں۔

بخاری شریف کے الفاظ یہ ہیں:

عن يحيى بن سعيد عن عمرة عن عائشة قلت: لو ادرک رسول الله ﷺ ما احدث النساء لمنعهن المسجد كما منعت نساء بنی اسرائیل فقلت لعمرة: او منعن قالت نعم -

”یحییٰ بن سعید عمرہ سے روایت کرتے ہیں وہ حضرت عائشہ صدیقہ رضی اللہ تعالیٰ عنہا سے کہ انھوں نے فرمایا اگر رسول اللہ ﷺ عورتوں کا یہ حال دیکھتے تو ضرور انھیں مسجد میں آنے سے منع فرمادیتے جیسے کہ بنی اسرائیل کی عورتیں روک دی گئی تھیں۔ راوی کہتے ہیں کہ میں نے عمرہ سے پوچھا: کیا وہ روک دی گئی تھیں تو انھوں نے کہا ہاں۔“

غرض یہ ہے کہ مصلحت و فساد و مختلف حیثیتوں سے محل واجد میں جمع ہو سکتے ہیں اور جہاں ایسا نہ ہو وہاں دونوں میں سے ایک غالب اور دوسرا مغلوب ضرور ہوگا۔ شرعی احکام بھی بدل جاتے ہیں۔

عہد رسالت میں عورتوں کو حاضری مسجد و جماعت و جمعہ و عیدین کی اجازت تھی، پھر حضرت عمر فاروق اعظم رضی اللہ تعالیٰ عنہ نے فساد زمانہ کی وجہ سے ان کو حاضری سے روک دیا۔ پہلے یہ پابندی بوڑھی عورتوں کے لئے مخصوص اوقات میں اور جوان عورتوں کے لئے مطلقاً تھی پھر فساد عام ہو جانے کی وجہ سے تمام اوقات میں عورتوں کے لئے پابندی ہو گئی۔

حوالہ جات

- (۱) فقہ اسلامی کے سات بنیادی اصول، مفتی محمد نظام الدین رضوی، لاہور، ص ۵۵ تا ۳۶
- (۲) المعجم الوسیط (عربی)، ابراہیم مصطفیٰ، دار الدعوة
- (۳) کتاب التعریفات (عربی)، علامہ علی بن محمد شریف الحرجانی، مکتبہ لبنان بیروت، ۱۹۶۹ء، ص ۱۳۸
- (۴) المنجد، اردو بازار، کراچی
- (۵) فقہ اسلامی کے سات بنیادی اصول، مفتی محمد نظام الدین رضوی، لاہور، ص ۶۰
- (۶) قرآن مجید، سورہ مائدہ، آیت نمبر ۳
- (۷) بہار شریعت (اردو) حصہ ۱۵، مولانا امجد علی، شبیر برادرزادہ بازار، لاہور، ص ۵۰۸
- (۸) الاشباہ والنظائر، عالم علامہ زین الدین بن ابراہیم، آرام باغ کراچی، ص ۲۴
- (۹) قرآن مجید، آیت نمبر ۶۲، ۶۳، سورہ انبیاء
- (۱۰) قرآن مجید، پارہ ۲، آیت ۱۷۳، سورہ بقرہ
- (۱۱) قرآن مجید، پارہ ۵، آیت ۳، سورہ مائدہ
- (۱۲) المفردات، امام راغب، دار الکتب العلمیہ، بیروت (عربی) ص ۱۱۲، ابوالقاسم الحسین بن الراغب اصفہانی

- (۱۳) فتاویٰ رضویہ ج ۱، باب الغسل و فتاویٰ، رضا فاؤنڈیشن، ص ۲۰۳
- (۱۴) قرآن مجید، سورہ حشر، آیت ۵۹، پارہ ۹
- (۱۵) تفسیر مدارک التزیل، امام بن احمد بن محمود شی، دار القلم، بیروت، ۱۴۱۹ھ (عربی) ص ۳۴۱، ج ۴
- (۱۶) فقہ اسلامی کے سات بنیادی اصول، مفتی محمد نظام الدین رضوی، ص ۱۳۲ تا ۱۳۳
- (۱۷) ایضاً، ص ۱۳۶ تا ۱۳۸
- (۱۸) المفردات فی غریب القرآن، ص ۶۱
- (۱۹) تبیین الحقائق، ص ۳۰۴، ج ۱، باب الانحسار، برکات رضا، گجرات
- (۲۰) فتح القدیر، امام کمال الدین محمد بن عبد الواحد، دار الکتب العلمیہ (عربی)
- (۲۱) الاشباہ والنظائر، القاعدہ رابع من فن الاول، مطبع اداره القرآن، پاکستان، ص ۲۲۷ تا ۲۲۹
- (۲۲) الاشباہ والنظائر، مطبع نول کشور، مطبع اداره القرآن پاکستان، ص ۲۲۷ تا ۲۲۹
- (۲۳) بہار شریعت ج ۱، مکتبہ المدینہ، ص ۴۰۱
- (۲۴) ہدایہ ج ۱، برہان الدین ابوالحسن علی بن ابوبکر الفرغانی، مکتبہ رحمانیہ، ص ۶۹
- (۲۵) فتح القدیر، امام کمال الدین محمد بن عبد الواحد، دار الکتب العلمیہ (عربی) ص ۱۷۳، ج ۱
- (۲۶) لسان العرب، ابوالفضل جمال الدین محمد بن کرم، ابن منشور، مکتبہ دارصادر، ۲۰۰۳ء، ص ۲۰۷، ج ۹، بیروت
- (۲۷) رسائل ابن عابدین، ص ۱۳۲، ج ۲، رسالہ نشر العرف فی احکام العرف، بیروت
- (۲۸) المفردات فی غریب القرآن، ص ۳۷۹ تا ۳۸۰
- (۲۹) ایضاً
- (۳۰) تفسیر مدارک التزیل، ص ۲، ج ۱، جالی محلہ، ممبئی
- (۳۱) فتاویٰ عالمگیری، ص ۱۰۹، ج ۱، الفصل الثانی فیما یکرہ فی الصلوٰۃ وما لا یکرہ